



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या- 516      राँची, सोमवार,      19 आषाढ़, 1938 (श०)  
10 जुलाई, 2017 (ई०)

---

**कार्मिक, प्रशासनिक सुधार तथा राजभाषा विभाग।**

-----  
संकल्प  
5 मई, 2017

**संख्या-5/आरोप-1-28/2015 का०- 5975--** चूँकि झारखण्ड के राज्यपाल को यह विश्वास करने का कारण है कि श्री उदयकांत पाठक, झा०प्र०से०, (कोटि क्रमांक-579/03, गृह जिला-खगड़िया), सम्प्रति- निलंबित, के जिला भू-अर्जन पदाधिकारी, धनबाद के पद पर कार्यावधि में झरिया पुनर्वास एवं विकास प्राधिकार, धनबाद द्वारा मौजा-तिलाटांड में भू-अर्जन प्रक्रिया का अनुपालन किये बगैर मनमानीपूर्वक मुआवजा का भुगतान करने संबंधी आरोप, जैसा कि उपायुक्त, धनबाद के पत्रांक-1118, दिनांक 17 जून, 2015 से प्राप्त संलग्न प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है ।

2. अतः श्री पाठक के विरुद्ध प्रपत्र-‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री पाठक को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री पाठक द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री पाठक के विरुद्ध विभागीय कार्यवाही के संचालन हेतु जिला भू-अर्जन पदाधिकारी, धनबाद को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

सूर्य प्रकाश,  
सरकार के संयुक्त सचिव ।

-----